

३०% महिला आरक्षणाच्या संदर्भातील नॉन-क्रिमीलेअर
प्रमाणपत्राच्या तपासणीबाबत...

महाराष्ट्र शासन
महिला व बाल विकास विभाग
शासन निर्णय क्रमांक : संकीर्ण-२०१७/ प्र.क्र. ३० /का-२,
नवीन प्रशासकीय इमारत, ३रा मजला,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक : १० एप्रिल, २०१७.

वाचा : १) महिला व बाल विकास विभाग, शासन निर्णय क्र.संकीर्ण-८२/२००१/२०००/प्र.क्र.४१५/का-२,
दिनांक २५.०५.२००१.

२) आयुक्त, महिला व बाल विकास, पुणे यांचे पत्र क्र.मबाविआ/मवि/का-६/३०% सुधारणा/२९०,
दिनांक २९.०१.२०१७ व दिनांक ०१.०२.२०१७ चे पत्र.

प्रस्तावना :-

महिला व बाल विकास विभागाच्या वरील संदर्भाधीन दिनांक २५.०५.२००१ च्या आदेशान्वये शासकीय, निमशासकीय व शासन अनुदानित संस्थांमधील सरळसेवा भरतीसाठी महिलांकरीता ३०% पदे आरक्षित ठेवण्याचे आदेश आहेत. या शासन निर्णयानुसार खुल्या प्रवर्गात निवड झालेल्या महिलांच्या बाबतीत संबंधित कार्यालय किंवा विभागाकडून नॉन-क्रिमीलेअर प्रमाणपत्रांची व त्यासोबत जोडलेल्या कागदपत्रांची पडताळणी करण्यासाठी आयुक्त, महिला व बाल विकास, पुणे यांना अधिकार प्रदान करण्यात आलेले आहेत. त्यानुसार उमेदवारांच्या नॉन-क्रिमीलेअर प्रमाणपत्रांची पडताळणी करून अहवाल संबंधित नियुक्ती प्राधिकाऱ्यास १ महिन्याच्या आत पाठविण्याचे दिनांक २५.०५.२००१ च्या आदेशात २ (अ) (७) अन्वये नमूद केले आहे.

२. यासंदर्भात आयुक्त, महिला व बाल विकास, पुणे यांनी वाचा क्र.२ येथील पत्रान्वये निदर्शनास आणल्यानुसार आयुक्तालयास प्राप्त होणाऱ्या प्रस्तावांची संख्या तसेच त्यांच्याकडे उपलब्ध असणारे मनुष्यबळ या बाबी विचारात घेता, शासनाच्या दिनांक २५.०५.२००१ च्या आदेशात नमूद केलेल्या १ महिन्याच्या कालावधीमध्ये प्रमाणपत्रांच्या तपासणीची कार्यवाही करणे शक्य होत नाही. त्यामुळे ३०% आरक्षणासंदर्भात येणाऱ्या अडचणी विचारात घेऊन दिनांक २५.०५.२००१ च्या आदेशातील आयुक्त, महिला व बाल विकास, पुणे यांना दिलेल्या नॉन-क्रिमीलेअर प्रमाणपत्रांच्या पडताळणीच्या अधिकारांचे विकेंद्रीकरण करण्याची बाब शासनाच्या विचाराधीन होती.

शासन निर्णय :- वरील पार्श्वभूमीवर संदर्भाधीन दिनांक २५.०५.२००१ शासन निर्णयान्वये ३०% महिला आरक्षणासंदर्भात आयुक्त, महिला व बाल विकास, पुणे यांना प्रदान केलेल्या उमेदवारांच्या नॉन-क्रिमीलेअर प्रमाणपत्र पडताळणीचे अधिकार आता क्षेत्रीय स्तरावरील खालील अधिकाऱ्यांकडे प्रत्यार्पित करण्यात येत आहेत.

- १) गट-अ व गट-ब संवर्ग प्रकरणी पडताळणी करुन प्रमाणपत्र निर्गमित करण्याचे अधिकार सहआयुक्त, महिला व बाल विकास, पुणे यांना देण्यात येत आहेत.
- २) तसेच गट-क आणि गट-ड संवर्ग प्रकरणी पडताळणी करुन प्रमाणपत्र निर्गमित करण्याचे अधिकारी विभागीय उपआयुक्त, महिला व बाल विकास यांना देण्यात येत आहेत.
२. या संदर्भात आयुक्त, महिला व बाल विकास, पुणे यांनी त्यांच्याकडे ३०% महिला आरक्षणासंदर्भात नॉन-क्रिमीलेअर प्रमाणपत्राच्या तपासणीकरीता प्राप्त झालेल्या प्रलंबित अर्जांची छाननी करुन त्यानुसार संबंधितांकडे तात्काळ कार्यवाहीस्तव अर्ज पाठवावेत.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०४१०११२६१८६४३० असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्मिता निवतकर)

उप सचिव, महाराष्ट्र शासन

प्रति,

- १) मा.मंत्री, वित्त व नियोजन यांचे खाजगी सचिव, मंत्रालय, मुंबई.
- २) मा.मंत्री, महिला व बाल विकास यांचे खाजगी सचिव, मंत्रालय, मुंबई.
- ३) सचिव, महिला व बाल विकास यांचे वरिष्ठ स्वीय सहाय्यक, मंत्रालय, मुंबई.
- ४) आयुक्त, महिला व बाल विकास आयुक्तालय, महाराष्ट्र राज्य, पुणे.
- ५) महालेखापाल १/२, (लेखा व अनुज्ञेयता) / (लेखा परिक्षा), मुंबई / नागपूर.
- ६) अधिदान व लेखा अधिकारी, मुंबई शहर / मुंबई उपनगर.
- ७) वरिष्ठ जिल्हा कोषागार अधिकारी, पुणे.
- ८) सर्व जिल्हा कोषागार अधिकारी,
- ९) सर्व जिल्हा महिला व बाल विकास अधिकारी (आयुक्त, महिला व बाल विकास यांचेमार्फत)
- १०) कक्ष अधिकारी, वित्त विभाग (साधनसंपत्ती / अर्थोपाय / व्यय-६/ अर्थ-३/ अर्थ-७), मंत्रालय, मुंबई.
- ११) कक्ष अधिकारी, नियोजन विभाग, मंत्रालय, मुंबई.
- १२) कक्ष अधिकारी (का-४), महिला व बाल विकास विभाग, मंत्रालय, मुंबई.
- १३) सर्व अधिकारी, महिला व बाल विकास विभाग, मंत्रालय, मुंबई.
- १४) निवड नस्ती / का-२